

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Political

سیاسی

بسم

۱۷ نومبر ۲۰۱۱

## له لاس ترلو لاسلیک غواري

قدرمنولوستونکو!

له هر څه لمړی له تاسو ټولوڅخه په ډېر درناوي هيله كوم، چې په دې ليکنه مازمور ديوشمېرغدارو اومکارو گاونډيانو په خواخوږوکي ونه شمېرئ زما نظر زما دخپل احساس، عاطفي او عيني حقايقو زېږنده ده زه په کومه سياسي او مذهبي ډله ټپله پوري هيڅ تړاو نه لرم .

زه په دې باور يم، چې درنځ په بستر پروت گران افغانستان درملني او رېښتيني طبيب ته اړدی نه داسي قائل ته ، چې دطبيب په نوم خپلې زهرلرلې گوتي د ټپي ټپي افغانستان په خورمن ټټر ورننښاسي .

زه فکر كوم دا به مور ټولو ته ډېره بده وي، چې وروسته له ډېرش کلنو ناورينو نولاهم خپل اوبل ونه پېژنو يوه ورځ يوظالم ته قواوه دوست وايو او بله ورځ بيا د پروني ظالم پرونيو حريفانو ته نړيوال دوستان وايو.

په عين حال کي بي له دي، چې خپل استقلال، ملي حاکميت، ملي نوامس او متقابلې گټې په نظر او تر غور لاندې ونيسوله حده زياته خوشباوري هم پرې کوو.

ددې ليکنې له سرليک څخه مي مراد زموږ مظلوم افغانان دي هغه افغانان، چې په درې نيمولسيزوکي اړخ په اړخ پولي پولي او نينه نينه شول، د ورځي بموريو وکړول او لاکروي بي، د شپي بي ناروا چاپو خوبونه وري ، نه دخپل هېوادپه ځمکه واکمن دي نه په فضا، پخپل پلرني کورکي بي لاسونه، پيني اوخولي ور تړلي شوي دي ځکه خو د حيرانتيا ځای دادی ، چې له دې مظلومو يرغملو څخه اوس هغه نړيوال ښکرورد دايمي ادو لاسليک غواري، چې افغانستان بي عملاً تر اشغال لاندې دی دا داسي حالت ته ورته والی لري لکه کوم ډاږه مار، چې په يوکور ډاږه واچوي، دکور دخښتن لاس اوپيني کلک ور وتړي اوبيا ورته ووايي، چې په دې کاغذ کي راته وليکه اولاسليک بي کړه، چې زماپه کورکي ته خودمختار بي بي پوښتني وزه ننوزه د شپي او ورځي

چې څومره غالمغال جوړوي اختيارلري داستاخيپل کوردی ته له هر ډول عدلي حساب او کتاب څخه معاف يي .  
عزیزانو!

دیوځو پوښتنو په وړاندې کولو اوشاربلو سره په لاندې ډول خپله لیکنه اوردوم :

- ۱ - داله پخواڅخه پلان شوی اومخکي له مخکي تپل شوی ستراتیژیک تړون دڅه لپاره او کوموشریکانو تر مینځ اوس دکوم حقوقي صلاحیت پر بنسټ منل کیږي؟
- ۲ - ددې دودیزې لویې جرگې رابلل دکومونل شوو یا تحمیل شوو حقوقي نورمونوله مخې صورت نیولی دی؟
- ۳ - ددودیزې لویې جرگې مشر (صبغت الله مجددي) دکوم انساني او عاطفي معیار له مخې وټاکل شو؟
- ۴ - ددودیزې لویې جرگې په وړاندې دجنگي جنایتکارانوخرندې اوځینوگاونډیانولاسوهني دچاپه دستور او څه لپاره صورت نیسي؟
- ۵ - که دستراتیژیک تړون له منلوڅخه وروسته په سیمه یزه او نړیواله کچه کومې ناوره پېښې رامینځ ته شي مسؤلیت یې چا ته راجع کېدای شي؟
- ۶ - آیا ترکله به دشانگه‌های دتړون زورور غړي زموږ سیمې ته داسمان له هغه سره راغلي نابللي وزغمي؟
- ۷ - په اوسنۍ تش په نامه دودیزه لویه جرگه کې یو بام او دوه هواوي دڅه لپاره؟
- ۸ - داوسنی دودیزې لویې جرگې لگښتونه له کومه او دچا دپېرولولپاره منل شوي دي؟
- ۹ - دپلان شوي دودیزې لویې جرگې له ختمېدو وروسته به افغانستان سمسور وویښی؟
- ۱۰ - له وسلوالومخالفینو سره دخبرو پروسه رښتینې بولی؟

#### دلمری پوښتنې ځواب :

بایدپه زغرده ووايم، چې امریکا غواړي دستراتیژیک تړون تر چتر لاندې سیمه تر دايمي اشغال لاندې ونیسي داچې په افغانستان کې داوسني نظام خورامهمې خلاوي سړی دنظام په شتون شکمنوي نو وپیلای شو، چې هسي یوه مزدوره، کاواکه اولاسپوڅي اداره پر بېگناهو افغانانو تپل شوې له همدې کبله امریکا دکوم شریک یا(پارتنر) په وړاندې نه قرار لري او نه خو دخپلو ژمنو دمسؤلیت پروا لري . دپورتنیودو خوراناوبرو اړخونوترمینځ په هیڅ ډول حقوقي پول نه شي جوړېدای مانا دکابل اداره دهېواد دملی گټو او سمسوري سبا لپاره نه بلکې دپردیو دلاس اله ده ځکه خو دهیڅ ډول ملي مسئلې اوتړونونو لپاره حقوقي صلاحیت نه لري .

#### دوهمي پوښتنې ځواب :

که تاسو داساسي قانون دلویې جرگې جریان په غور سره کتلای وي نو درته ثابتې شوې به وي، چې داساسي قانون زیاتره مواد په تحميلي ډول او پټو سترگو تصویبېدل له هغې جملې یو هم دولسمشر په فرمایش ددودیزې لویې جرگې درابللو او په هغه جرگه کې دولسي جرگې، مشرانو جرگې د غرو، حکومتی مسؤلینو او والیانوپه خوښه دپېرل شووکسانو را ټولول اوگډون یا په بل عبارت د ولس درښتینو استازو مخنیوی .

بایددا هم زیاته کړم، چې لا په هغه وخت کې نیواکگرو دا پلان کړې وه، چې په افغانستان څه ډول پارلمان او مشرانو جرگه وټپل شي تر څو د دوی گټې وساتي دا ده تاسو یې اوس دسر په سترگو وینئ ، چې په پارلمان کې ۹۸ سلنه د پردیو جاسوسان ناست او د دوی له لاسه به زموږ داویارلی تاریخي دود (لویه جرگه) په مسخرو بدله شي .

#### ددریمي پوښتنې ځواب :

زه د صبغت الله مجددي سپينو وپښتانو ته احترام لرم خوپه هيڅ ډول هغه يو رښتيني افغان نه گنم هغه داسي يو څوک دی، چې د يو څو ډالرو په مقابل کې فرېمانه استخاره لمونځونه درته کولای شي، هغه د شر او نفاق منبع (دوستم) ته په داسي حال کې مجاهد بزرگ وېلي، چې نور څوڅه آن د ده د زرگونو موریدانو په وینو يې لاسونه سره وو د بناغلي مجددي موقف او امتياز طلبې هر افغان ته ثابته شوي ده دده او برهان الدين رباني تر مينځ خويوازي او يوازي دموقف په سر شخړه وه نور څه خو نه و زه تاسو ته په ثبوت سره وپيلای شم، چې دسولي د عالي شوراد مشرتوب په سره دوی دواړو تر مړۍ سره نيولي وومجددي رباني ته وېلي ته دپلاني ملک جاسوس يې رباني مجددي ته وېل ته دپلاني ملک جاسوس يې کرزي صاحب يې ننداره کوله دا دی اوس خوله رباني بيغمه شو تېه يې بڼه سمه برابره ده په هر صورت نور قضاوت تاسوته پرېږدم خوداسي کسان به د ملي گټو او ملي نوماسو هيڅ پروا هم ونه لري ځکه، چې په خټه کې يې دانساني او عاطفي عنصر خورا کمی ښکاري .

**دڅلورمې پوښتنې ځواب :**

د شمالي ټلوالې جنګي جنايتکاران د امريکايانو د يو منظم پلان او دستور له مخې په مخ وړاندې کې په دې مبهمه پروسه کې زموږ مغرض گاونډيان په مخامخ او پټ ډول له دوی سره مله دي د امريکا دکانگرس غړي دا جنګي جنايتکاران زموږ د هېواد پاشلو ته هڅوي څو د امريکا او زموږ دمغرضو گاونډيانو په گټه افغانستان د فدراليزم له لارې ټوټه ټوټه کړي دغبرگ عبدالله دغوځړندې اگاهانه او د دې لپاره دي، چې سبا ته يو ځل بيا زموږ ولس وغولولای شي دوی پوهيږي، چې امريکايان د اړ او ډور لپاره راغلي دي مانا ددې ستراتيژيک تړون د بدو پايلو په صورت کې به دوی يو ځل بيا په داسي حال کې ځانونه را مخ ته کړي، چې په يونوي فورم سره هم ولس وغولوي او هم د امريکا سيوري په ځان خپور وساتي .

**دپنځمې پوښتنې ځواب :**

په پورتنۍ ځواب کې مې بدې پايلې يادې کړې دي اوس نوزياتوم که په رښتيا هم په سيمه کې اړ او دورپيل او داستراتيژيک تړون دلويې جگړې اوناورين سبب شي بې له شکه به په نړيواله محکه کې له افغانستان څخه خساره غوښتله کيږي ولوکه دا تړون د ملت د دښمنانو لخوا هم لاسليک شوی وي خو زور به يې بيا له ملت څخه وزي ځکه واييم، چې ددې ستراتيژيک تړون له مسؤليت څخه دکابل پوډري اداره نه شي راوتلای .

**دشپږمې پوښتنې ځواب :**

ددې پوښتنې ځواب دپنځمې پوښتنې له ځواب سره اړخ لگوي دشانگه‌ای تړون غړي ظاهراً دخير په غوندې ناست دي دوی غواړي زموږ سيمې ته دمبهمې جگړې راوړونکي بڼه ستومان وويني خو زه په دې وېره کې يم، چې راغلي جگړه ماربه له پوره ستوماني څخه مخکې په سيمه کې نوی کرکېچ رامينځ ته کړي دا کرکېچ به دداسې پراخې جگړې سبب وگرزي، چې سيمه وال او په تېره بيا د شانگه‌ای تړون زورور غړي به بيا يې تفاوته پاتې نه شي .

**داوومې پوښتنې ځواب :**

ددې پوښتنې له ځواب څخه مخکې دروهي ويبپاڼې دا لاندي خبر ولولئ :

**په دوديزه لويه جرگه کې د بلخ والي عطا محمد نور ته دخانگړي امتياز له امله د نورو ولايتونو واليانو نيم ساعت اعتراض وکړ.**

دا اعتراض د دې له امله و چې د نورو ولایتونو والیان تر سختې تلاشي وروسته د لویې جرگې څیمې ته دننه شوي دي خودبلخ والي عظامحمدنورله کومې تلاشي څخه پرته دهغي خانگړې دروازي له لاري چې وزیرانو او بهرنیو میلمنو ته خانگړې شوه وه د لویې جرگې تالار ته راوستل شو.

دانو یو بام او دوه هواوي نه نو څه دي؟

عطاً بي نور ته دا امتياز وركول په دې مانا دي، چې هېواد پلورونكي جمعيتيان كاملاً د قدرت واگې په لاس كې لري هسي دبېگار په دانورو. . . د جمعيتيانو عمر اوږدوي له بلي خوادعطاً داډول نازونه جنائتكارانو ته ديو بل شنه څراغ په مانا هم ده .

داتمي پوښتنې ځواب :

واضح دی، چې ددې وړانګونې جرگې لگښت امریکا وړکوي ماخوډ۱۵ پنځلسومیلیونو ډالرو اوږدلي نور سم پري خبر نه يم خودرابلل شوودهوئل، ترانسپورت اوڅپټې حساب مي دورځي په نرخ داسې وکړ، چې بادوي يي هم بايد تر يو ميلون ډالرو وانه وري که دازما حساب په ځای وي نوبيا دا نور ۱۴ څوارلس ميلیونه ډالر دچا کور ته ورځي؟

ښکاره خبره ده، چې دابه په دا څلوېښتو کمېټو وېشل کيږي تر څو دافغان ولس لاس او پښې کلکې کلکې پري وتري دمجددي له خبرو خوڅرگنده شوه ، چې پټ لاس لاله پخوانیول شوی هسي اوس دکوژدي دسمال په خلگو ويني .

دنهې پوښتنې ځواب :

دا تش په نامه دوديزه لويه جرگه خو به ختمه او هغه څه به رالوڅ کړي، چې تر اوسه له افغان ولس څخه پټ و له دې جرگې څخه دکومي معجزې او هېواددسمسورتيا هيله نه کيږي ځکه هرڅه له پخواپلان شوي دي خوکه بياهم يوشمېر هېوادپال افغانان دستر خوشال خان دتوري شرنګ ورياداودملي گټو په محور دجرگې څرخونه راتاوکړي بيا کېدای شي دخاص بدلون شاهدان واوسوظاهراً خوداسي ښکاري، چې يوازي ددې لوي جرگې گډونوال به دصیغت الله مجددي په گډون ډک جېبونه ولاړ شي خو دا دي ياد ولري، چې خپل وجدان به يې خوبونه ورڅخه وتښتوي .

دلسمي پوښتنې ځواب :

اول خو دوسلوالومخالفينو تعريف دومره پېچلی دی، چې په دې ليکنه کې ورته وخت نشته خو په لنډو کې دومره وېلای شم، چې ددې خوځښت په مينځ کې قراردادې قاتلانواو يوشمېر گومارل شووکسانو دسولي بهير تکنی کړی البته دا هر څه دامريکايي ستراتيژي له مخې په مخ روان دي که امریکا واقعاژمور دودونوپه تېره بيا د الوی تاريخي دود(دوديزي لويې جرگې) ته په درنه سترگه کتلاى نو کم له کمه به يې ددې جرگې تر پايه په يو جانبه ډول جگړه يز عمليات په لر اوبرکي درولي وو خو دادی دجرگې په لمری ورځ يې په وزيرستان کې ديو ځل په ځای دوه ځلې قتلونه وکړل خو يو افغان او مسلمان په دې تش په نامه جرگه کې ورته پورته نه شو، چې دا ولي آيا تاسو ثبوت لرئ، چې دا طالب جگړه ماران وو او که وي نو بيا ولي کوماندو نه پري ښکته کوی، چې له هر يوڅخه په کافي اندازه مالومات تر لاسه کړئ خو نه دا هر څه پلان شوي دي .

د پښتون بدبخت په کور شپه او ورځ ماتمونه اوري ددې ترخو حقايقوله مخي وېلای شم، چې دسولي پروسه قطعاً رښتینولي نه لري که يې لرلای نو رباني به يې دسولي شورا د مشر په توگه نه تعيناوه.

په افغانستان مسلط نیواکگر داسې فکر کوي، چې څومره جگړه اوږدېږي هغومره به ددوی حضورمنطق ولري خو دقضي بل اړخ ته پام نه کوي، چې دصبرکاسه هم یو وخت لبرېزه کيږي .  
دخپلي ليکنې په اڅېر کې زیاتوم، چې افغانان په چاپسي نه دي ورغلي بلکې نور راغلي دامانا، چې نورمور ته اړدي کله، چې اړ دي نوبایدیو داسې موقف په لټه کې شوچې خپلي غوښتنې په نورو ومنودا هغه وخت کېدای شي، چې مور افغانان دملي یووالي له لارې خپلواکي ترلاسه اوبیا د سولي په فضا کې یومنتخب حکومت او پارلمان ولرو خوله بده مرغه، چې دم گړی امریکایان له لاس تړلو لاسلیک غواړي .

دستراتیژیک تړون په اړومند ما لا اته میاشتي مخکې خپلې غاړې خلاصې کړې دي دا لاندې لینک یې شاهد دی :

<http://talafghan.com/messegandreports/radio-free-europe-interview-about-pashtoon-nation-genocide-with-m.a.bismel.htm>

همدا راز مې دسر کال مې میاشتي په شپږویشتمه نېټه خپل نظر په لاندې ډول سره دآزادي راډیو له لارې وړاندې کړی دی :

<http://talafghan.com/messegandreports/radio-free-europe-interview-about-Afghan-political-situation-with-m.a.bismel.htm>